

Türkmenistan “Pekin+30” syny we aýallaryň hukuklaryny berjaý etmek we gender zorlugyna garşy göreşmek boýunça Aziýa-Ýuwaş umman ministrler konferensiýasyna we “tegelek stola” gatnaşdy. Çäreler Bankokda geçirildi.

Konferensiýa BMG-niň Aziýa we Ýuwaş umman üçin Ykdysady we Durmuş Komissiýasynyň (ESCAP) we “BMG-Aýallar” düzüminiň howandarlygynda geçirildi. Gatnaşyjylar sebitde durnukly ösüş maksatlaryna ýetmegiň mümkinçiliklerini, aýallaryň ykdysady hukuklaryny we mümkinçiliklerini, gender deňligini ara alyp maslahatlaşdylar.

Respublikanyň Zenanlar birleşiginiň Merkezi geňeşiniň başlygy Oguljennet Berdiliýewa Türkmenistanyň jemgyýetçilik, ykdysady we syýasy durmuşynda aýallaryň ösýän roly barada gürrüň berdi.

Konferensiýanyň netijesinde gender deňligini üpjün etmek we hukuklary we mümkinçilikleri giňeltmek boýunça mundan beýläkki işleri kesgitleýän sebit hasabaty kabul edildi.